



Хвала Хрысту!

Рада вітаць усіх чытачоў рубрыкі “На скрыжаванні”! Сёння мы з Вамі паразважаем пра цяжар адказнасці, пра тое, як трэба працаваць, каб павысіць яе ўзровень, а таксама пра неабходнасць своечасовай “рэвізіі” ў галаве.

Што ж, наперад з Богам!

ВЫКАЗВАННЕ З БІБЛІІ:

“Так кожны з нас адкажа за сябе перад Богам” (Рым 14, 12)

Кожны робіць свой выбар у жыцці і павінен сам адказваць за яго наступствы. Як правіла, гэта даводзіцца рабіць тройчы: перад сабой, людзьмі і Богам. На аснове таго, наколькі адказна чалавек ставіўся да свайго жыцця, будзе вырашана пытанне аб яго вечным існаванні. †

ІНТЭНЦЫЯ МЕСЯЦА:

каб палітычная адказнасць на ўсіх узроўнях практыкавалася як узвышаная форма міласэрнасці

Сёння цяжка ўявіць побач паняцці палітыкі і міласэрнасці. Першае звязана з дзейнасцю на вышэйшых узроўнях, з уладай пэўных асоб. Другое ўвасабляе справядлівасць, бескарысліvasць, добраахвотнасць. Але менавіта для аб’яднання людзей нашы продкі стварылі палітычную сістэму. Молімся, каб кіраўнікі будавалі свае стратэгіі, зыходзячы з высокіх памкненняў і ідэалаў.

ПРАДМЕТ РАЗВАЖАННЯЎ МЕСЯЦА:

адказнасць

Адказнасць – гэта пропуск у дарослае жыццё, білет на вялікія справы і магчымасці. Калі чалавек здольны браць на сябе адказнасць за свае словы і ўчынкі, то ён мае высокую самапавагу і лепшыя жыццёвыя перспектывы. Такому чалавеку давяраюць, на яго спадзяюцца.

Але адказнасць – гэта адначасова цяжар. Каб яго несці, патрэбны сілы, гатоўнасць і

ўменне. Паразважаем, наколькі ў кожнага з нас развіта адказнасць і як трэба працаваць, каб павысіць яе ўзровень.

МЭТА МЕСЯЦА:

навучыцца адказваць за сябе

Часта людзі спрабуюць думаць за іншых – пляткараць, “малююць” чужыя карціны жыцця, але не могуць элементарна адказаць за сябе: навошта робяць нейкія рэчы, чаму паступаюць так, а не інакш.

Непрыгожа, калі некаторыя імкнуцца “скінуць” цяжар сваёй адказнасці на іншых. Гэта выглядае так, нібы “мяне папрасілі”, “гэтак вучылі” або “не навучылі”. Але, як заўважыў вядомы філосаф і пісьменнік Оскар Уайльд, ніхто не можа перакласці сваю адказнасць на іншых: рана ці позна яна вяртаецца да таго, хто абавязаны яе несці.

СПРАВА МЕСЯЦА:

адказаць сабе на пытанні, што выплываюць знутры

Часам кожнаму з нас даводзілася шукаць адказы на пытанні кшталту “Што я тут раблю?”, “Навошта я так паступіў?”, “Дзе маё месца ў свеце?”. Калі запыт не задавальняецца, чалавек ходзіць пануры альбо раўнадушны да ўсяго таго, што адбываецца. Таму варта своечасова праводзіць у сваёй галаве гэтак званую “рэвізію”. Гэта надае ўпэўненасці і дапамагае прагназаваць наступствы новых сітуацый.

ПЕСНЯ МЕСЯЦА:

“Зазірні ў сябе”, Яткоўскі Вадзім

Ты зазірні ў сябе, паглядзі ў свой свет, скрозь эфір, праносіцца час твайго жыцця...” – двойчы паўтарае ў прыпеве выканаўца. Ён заклікае слухачоў задумацца над сэнсам свайго існавання: “У чым жывуць твае ідэі, як праводзіш ты тыдні?”. А напрыканцы – упэўненае “Хутчэй зрабі крок да новага жыцця!”.



КНІГА МЕСЯЦА:

▣ **“Абранне жыццёвага шляху”, а. Альберта Хуртада Кручага**

Гэтая кніга для тых, хто любіць Бога, натхняецца Хрыстом, для тых, хто шчыра любіць блізкіх і поўны рашучасці зрабіць іх жыццё больш карысным, радасным, як і сваё ўласнае. Аўтар кнігі – святы езуіт, адзін з самых значных дзеячаў каталіцкага Касцёла ў Чылі айцец Альберта Хуртада Кручага.



АСОБА МЕСЯЦА:

□ **святая Вераніка Джуліяні**

Нарадзілася Вераніка ў Меркатэла-суль-Метаура ў Італіі 27 снежня 1660 года. Паходзіць з беднай сям'і. Была малодшай з сямі дачок. Ва ўзросце 17 гадоў паступіла ў манастыр сяцёр капуцынак святой Клары ў горадзе Чыта-ды-Кастэла. Прайшла ўсе ступені манастырскай іерархіі ад кухаркі і выхавацельніцы паслушніц да ігуменні. Чуллiва апекавалася хворымі і старэйшымі сёстрамі.

Бог узнагародзіў яе дарам экстаза і звышнатуральных бачанняў. У 1697 годзе ў Вялікую пятніцу сястра Вераніка атрымала стыгматы. На працягу доўгіх гадоў ахвяравала свае цяргенні ў інтэнцыі навяртання грэшнікаў. Памерла 9 ліпеня 1727 года. Беатыфікавана папам Піем VII у 1802 годзе, кананізавана папам Рыгорам XVI у 1839 годзе.

Да якіх святых звяртацца, каб атрымаць іх прабачэнне і аб заступніцтве ў ліпені?
св. Ізабэла (4 ліпеня),

Навучыцца адказваць за сябе

Аўтар: Ангеліна Пакачайла
13.07.2015 01:00

□□□ **св. Тэрэза (6 ліпеня),**
□□□ **св. Вераніка (9 ліпеня),**
□□□ **св. Вольга (11 ліпеня),**
□□□ **св. Андрэй (13 ліпеня),**
□□□ **св. Часлаў (20 ліпеня),**
□□□ **св. Віктар (21 ліпеня),**
□□□ **св. Наталля (27 ліпеня),**
□□□ **св. Пётр (30 ліпеня).**

Усе заўвагі, пажаданні і конкурсныя лісты дасылаць на паштовую скрыню рэдакцыі або на электронную пошту:
pokachailo.lina@gmail.com